

X'NISTA' NSIR LA NIKBER?



Žgur li xi darba jew oħra żortu l-librerija, forsi dik tal-iskola jew inkella fil-belt jew raħal fejn toqogħdu, biex tissellfu xi kotba. U jekk ma tantx tmorru, minn hawnhekk niġbdulkom ftit widnejkom għax fil-librerija verament issib kotba u stejjer li jgħoddu għal kulhadd.

Wara dik il-kollezzjoni ta' kotba li ssibu go librerija, dejjem issib il-librar. Din hi karriera tassew interessanti li joffri s-Servizz Pubbliku.

Imdawwar bil-kotba, il-librar għandu xogħol importanti ħafna. Irid jiġbor u jorganizza l-materjal informattiv, kif ukoll jgħin lin-nies ifittxu l-informazzjoni meħtieġa. It-teknoloġija għenet biex ir-rwol tal-librerija u l-librar ikompli jevolvu biex jaqdu aktar il-ħtiġijiet tal-komunità tal-lum. Illum il-materjal li nsibu fil-librerija jvarja minn kotba stampati sa formati oħra, bħall-awdjo, il-viżiv u l-elettroniku.

Il-librar professjonali jista' jispeċjalizza u jaħdem f'tipi differenti ta' librerija, fosthom librerija nazzjonali, pubblika, tal-iskola, akkademika jew dik speċjalizzata.

Kollha għandhom rwol differenti. Pereżempju l-librerija nazzjonali tara li tiproteġi l-wirt kulturali miktub kif ukoll tgħin fir-riċerka; il-librerija pubblika taqdi lill-komunità kollha tal-madwar b'kotba ta' kull xorta; u l-librerija tal-iskola tiffoka aktar fuq l-etajiet u l-bżonnijiet ta' studenti.

Jekk tħobb taqra u tesplora dinjiet differenti permezz tal-kotba, žgur li dan ix-xogħol se joġġbok. Mhux biss għax se tkun imdawwar b'kotba u pubblikazzjonijiet ta' kull tip, iżda wkoll għax se tkun qed tgħin lil haddieħor jagħmel l-aqwa użu minnhom.

Karriera fil-finanzi



Jekk għandek għal qalbek in-numri, mela žgur li s-Servizz Pubbliku jista' joffrilek karriera fil-futur.

Fis-Servizz Pubbliku hemm bosta karrieri li fihom tara ħafna numri, tixtarrhom u tgħin biex fuqhom jittieħdu deċiżjonijiet importanti.

Waħda mill-karrieri ta' dan it-tip hi dik ta' accountant, li jiehu ħsieb affarijiet relatati mal-finanzi. Biex nagħtu eżempju ċkejken, il-ġenituri tiegħek jikkalkulaw sew il-paga kif se jonfquha u kif se jikkontrollaw l-ispejjeż. Jiċċekkjaw kemm għandhom flus u jippjanaw kif se jonfquhom u għaliex. Dan jissejjaħ 'baġit'. Imbagħad jaraw li dak li jkun ippjanat isehh verament. U hemmhekk fejn jibdeu jagħmlu l-kontijiet.

L-istess jagħmlu l-uffiċjali pubbliċi li jaħdmu f'dak li jissejjaħ 'accounting & finance' - jieħdu ħsieb il-flus ta' dipartiment shiħ, jaraw li kollox jinxtara bil-galbu u kif suppost, u jhallsu lin-nies, fost dmirijiet oħrajn.

Karriera oħra hi dik ta' awditur, li jara li dawn l-uffiċjali jkunu użaw in-numri tajjeb u kollox mexa kif suppost.

Biex il-pajjiż jimxi 'l quddiem hemm bżonn ukoll dawk li jissejju 'ekonomisti'. Dawn jaraw l-istampa shiħa ta' kif ikun sejjer il-pajjiż, jgħarblu xi jkun qed jiġri, u b'hekk ikunu jistgħu jippjanaw 'il quddiem biex il-pajjiż jiġġenera l-oid li jasal għand il-familji kollha.

Filwaqt li suġġetti bħall-matematika jistgħu jgħinuk, kif tlesti l-iskola hemm diversi korsijiet li jgħinuk tidhol f'din id-dinja tan-numri li tagħtik ħafna sodisfazzjon.

Jekk trid tagħmel differenza, aghżel karriera fis-Servizz Pubbliku



Żomm kuntatt magħna!
Fb.com/servizzpubbliku